

**“ మధురమైన పిల్లలారా - రావణుడు మీ పాత శత్రువు, మీ యుద్ధము చాలా భయంకరమైనది. మీరు ఒక్కరితోనే ఎంత ఎక్కువగా యోగము చేస్తారో, అంత శత్రువు పై విజయము పొందే బలము లభిస్తుంది ”**

**ప్రశ్న:-** బ్రాహ్మణులైన మీ డిపార్టుమెంటు(విభాగము) ప్రపంచములోని మనుష్యుల డిపార్టుమెంటు కంటే పూర్తిగా భిన్నమైనది ఎలా ? అది ఏ డిపార్టుమెంటు?

**సమా:-** బ్రాహ్మణులైన మీ డిపార్టుమెంటు శ్రీమతమును అనుసరించి పావనమైన ఇతరులను పావనంగా తయారు చేయడం. మీరు యోగబలము ద్వారా మీ పాపాలను భస్మము చేసుకుంటారు. మీ మనోకామనలన్నీ తండ్రి పూర్తి చేస్తారు. మనుష్యులు ఏమి చేసినా దాని వల్ల క్రిందికి దిగజారుతూ వస్తారు. లింగ్-సిద్ధులు(క్షుద్రశక్తులు) మొదలైనవి నేర్చుకుంటారు కాని పతితులుగానే అవుతూ ఉంటారు.

**పాట:-** మా తీర్థ స్థానాలు అతీతమైనవి,..... (హమారే తీర్థ స్థానం హై,.....)

ఓంశాంతి. ఈ పాత ప్రపంచములో ఉంటున్నా పిల్లలైన మీకు ఈ పాత ప్రపంచముతో ఎలాంటి సంబంధమూ లేదు. మీరు నూతన ప్రపంచము కొరకు అనంతమైన తండ్రి నుండి వారసత్వము తీసుకునేందుకు పురుషార్థము చేస్తున్నారు. స్థాపనైనంత వరకు భలే పాత ప్రపంచములో కూర్చోని ఉంటారు కానీ మీ గమనమంతా స్వర్గము కొరకు సత్కమైన సంపాదన వైపు ఉంది. వినాశనమైతే తప్పకుండా జరగాల్సిందే. ఆ లక్షణాలు కూడా కనిపిస్తున్నాయి. ఈ రుద్ర జ్ఞాన యజ్ఞము ద్వారా వినాశ జ్వాల వెలువడిందని కూడా మీకు తెలుసు. తప్పకుండా మన కళ్యాణము లేక భారతదేశ కళ్యాణము కొరకు ఈ మహాభారత యుద్ధము జరుగుతుంది. వాస్తవానికి ఇప్పుడు మీరు ఎవ్వరితోనూ యుద్ధము చేయడం లేదు. మీరైతే డబల్ అహింసకులు. మీ వద్ద కామ హింస గాని, క్రోధ హింస గాని లేదు. ముఖ్యమైనది కామ హింసయే అని అంటారు. ఇది పతిత ప్రపంచము. ఏ కారణము వలన మనుష్యులు పతితులుగా అయ్యారు? ఈ కామ వికారము ఆదిమధ్యాంతాలు దుఃఖమునిస్తుంది. క్రోధము కొరకు ఇలా అనరు. ఇది అపవిత్రత-పవిత్రతల విషయము. అందరినీ మోసము చేసేది కామ వికారమే. ఈ కామము కొరకే అబలల పై అత్యాచారాలు జరుగుతాయి. ఒకరు పవిత్రమై మరొకరు అవ్వకుంటే జగడాలు జరుగుతాయి. తండ్రి అంటున్నారు - ఇరువురూ జ్ఞానచితి పై కూర్చునేందుకు ప్రతిజ్ఞ చేయాలి. వారు కామచితి పై కూర్చోబెడ్డారు. తండ్రి ఆ వ్యాపారము రద్దు చేయిస్తారు. ఇప్పుడు పవిత్ర ప్రపంచము స్థాపనాతూ ఉంది. కావున ఆ వ్యాపారము రద్దు చేయవలసి వచ్చింది. జ్ఞానచితి పై కూర్చున్నందున పవిత్రమై పవిత్ర ప్రపంచానికి యజమానులుగా అవుతారు. మీరు కూడా యుద్ధము చేస్తున్నారు. వాస్తవానికి ఆ బాహుబలముతో చేయు యుద్ధము కంటే మీది చాలా అపాయకరమైన యుద్ధము. ఎందుకంటే రావణుడు మీకు చాలా పాత శత్రువు. అతని పై విజయము పొందాలి. ఒక్కరితోనే ఎంత ఎక్కువగా బుద్ధియోగము జోడిస్తారో అంత బలము లభిస్తుంది. ఆధారమంతా శ్రీమతమును అనుసరించడంలోనే ఉంది. గృహస్థ వ్యవహారములో

ఉంటూ సర్వగుణ సంపన్నంగా, 16 కళా సంపూర్ణులుగా అవ్వాలని శ్రీమతము చెప్పుంది. అలా తయారవ్వాలింది ఆత్మయే. ఆత్మ ఒకప్పుడు 16 కళా సంపూర్ణముగా ఉండేది. ఇప్పుడది 84 జన్మలు తీసుకుంటూ తీసుకుంటూ క్రిందికి దిగజారిపోయింది. తప్పకుండా దేవదేవతల రాజ్యముండేదని పిల్లలకు తెలుసు. రామరాజ్యము స్థాపన జరిగింది కనుక రాముడు అని పేరు పెట్టేశారు. కాని వాస్తవానికి వారి పేరు శివ. శివాయ నమః అని అంటారు, రామాయ నమః అని అనరు. శివబాబా అనే పదము చాలా కఠిన్యంగా ఉంటుంది. రాముని బాబా అని ఎవ్వరూ అనరు. శివుని బాబా అని అంటారు. రాముడనగా పరమపిత పరమాత్మ అంతేకాని రఘుపతి రాఘవ రాజారాముడు కాదు. మనుష్యులు ఏమి వింటారో అదే చెప్తుంటారు. ఇప్పుడు పిల్లలైన మీరు తప్ప ఇతరులెవ్వరూ పరమపిత పరమాత్మతో యథార్థమైన యోగాన్ని జోడించడం లేదు. పరమాత్మను బ్రహ్మమని, జ్యోతి స్వరూపమని, నామ-రూపాలకు భిన్నమైనవారని వారు భావిస్తారు. ఒకవేళ బ్రహ్మతత్వమని అన్నా అది కూడా పేరే కదా. ఏమీ అర్థము చేసుకోరు. తండ్రి అంటున్నారు - నేను జ్ఞానసాగరుడను, అతిసూక్ష్మంగా ఉంటాను, అంతకంటే సూక్ష్మమైన వస్తువు మరొకటి ఉండదు. అత్యంత సూక్ష్మమైనది. ఉదాహరణకు వృక్ష బీజము చాలా చిన్నదిగా, సూక్ష్మంగా ఉంటుంది. చూచేందుకు ఎంతో చిన్నదిగా ఉంటుంది. మానవ సృష్టికి బీజము అన్నింటికంటే సూక్ష్మమైనది. అన్నిటికంటే చిన్నవి గనగసాలు. చాలా చిన్నవిగా ఉంటాయి. కాని వాటి వృక్షాలు చాలా పెద్ద పెద్దవిగా ఉంటాయి. పరమపిత పరమాత్మ అయితే అంతకంటే అతిసూక్ష్మ బిందువు.

తండ్రి అంటున్నారు - నేను ఎవరో, ఎలా ఉంటానో అలా మీలో కూడా నెంబరువారుగా తెలుసుకున్నారు. కోట్లలో కొంతమంది మాత్రమే ఈ రహస్యాన్ని అర్థము చేసుకుంటారు. శివబాబాకు ఉన్నంత మహిమ ఇతర ఏ మనుష్యుత్తకూ ఉండజాలదు. వారు వచ్చి పతిత ప్రపంచాన్ని పావనంగా ఎలా చేస్తారు? సన్నుఖములో వచ్చి పిల్లలను చదివిస్తారు. వారికి ఈ విషయాలేవీ తెలియవు. నన్నూ తెలుసుకోరు, చక్రమునూ తెలుసుకోరు. ఇప్పుడు మీరు నెంబరువారు పురుషార్థానుసారము తెలుసుకున్నారు. ఇప్పుడు మీకు ఈ పాత ప్రపంచము మాటలతో పని లేదు. మనుష్యులు గాఢాంధకారములో ఉన్నారు. వారి వ్యాపారము వారిదే, మీ వ్యాపారము మీదే. మీరు యోగబలము గల గుప్త సైన్యము. వారు బాహుబలము గల సైన్యము. వారిని గురించి మీకు తెలుసు. కాని మిమ్ములను గురించి ఎవ్వరికీ తెలియదు. వారు(సైన్స్) నక్షత్రాల పైకి వెళ్లేందుకు ప్రయత్నిస్తున్నారు. కనపడతాయి కనుక అచ్చటికి ఎందుకు వెళ్లేలేమని భావిస్తారు. సముద్ర అంతమును ఎందుకు తెలుసుకోలేమని అనుకుంటారు. దాని కొరకు పురుషార్థము చేస్తున్నారు. పోతే ఈ కనుల ద్వారా ఏది చూడలేమో దాని కొరకు పురుషార్థము చేయలేమని అనుకుంటారు. వారి బుద్ధిలోకి స్థూల వస్తువులే వస్తాయి. వాటి కొరకు పురుషార్థము చేస్తారు. సూక్ష్మాతి సూక్ష్మమైన పరమాత్మను గురించి తెలియనే తెలియదు. వారే స్వయంగా వచ్చి తమ పరిచయాన్ని ఇస్తున్నారు. మీరు పెద్ద జ్యోతిర్లింగ చిత్రాన్ని తయారుచేశారు అందువలన మీ బుద్ధిలోకి కూడా అదే వస్తుంది. తండ్రి పిల్లలకు - ఎలాగైతే తండ్రి గతి, మతము భిన్నమైనవో అలాగే మీకు సద్గతినిచ్చు మతము కూడా ప్రపంచమంతటి నుండి భిన్నముగా ఉంటుందని అర్థం చేయిస్తున్నారు. మీకు ఇతర ఏ విషయాలతో సంబంధము లేదు. మీరు సత్యమైన బ్రాహ్మణులుగా అయ్యారు. బ్రాహ్మణుల విస్తారము కొంచెము కూడా లేదు. మేము

బ్రహ్మ సంతానమని ఆ బ్రాహ్మణులంటారు. బ్రహ్మ ప్రజాపిత అయినారు. వారి తండ్రి ఎవరో ఎవ్వరికీ తెలియదు. వారు త్రిమూర్తి బ్రహ్మ అని అంటారు. బ్రహ్మకు మూడు రూపాలు ఎలా ఉండగలవు? వారు ముగ్గురు దేవతలు. ముగ్గురి కర్తవ్యాలు వేరు వేరు. అందరి రచయిత ఒకే ఒక్క శివుడు. మనమందరము వారి రచన, అచ్చట ఉండేవారము. అత్యంత ఉన్నతమైన తండ్రియే సుప్రీమ్ నోల్ (పరమాత్మ). సుప్రీమ్ నోల్ అని ఒక్క నిరాకార తండ్రినే అంటారు. అంతేకాని పరామాత్మ కూడా నిరాకారమే, ఆత్మలమైన మనము కూడా నిరాకారమే కనుక అందరూ ఒక్కటే, అందరూ వారి రూపాలే అని అనుకోరాదు. తండ్రి వేరే, పిల్లలు వేరే. మీకు తండ్రి జ్ఞానమునిచ్చారు. బ్రహ్మవంశీ బ్రాహ్మణులను స్వయం పరమపిత పరమాత్మనే కూర్చొని చదివిస్తున్నారని ఏ శాస్త్రాలలోనూ లేదు. పరమాత్మ వచ్చి ఈ బ్రహ్మ నోటి ద్వారా ముఖ వంశావళిని రచించారు. చక్రము పూర్తి అయినప్పుడు సంగమ యుగము వస్తుంది. అప్పుడు తండ్రి వచ్చి పతిత ప్రపంచాన్ని అంతము చేసి పావన ప్రపంచాన్ని ప్రారంభము చేస్తారు. అందువలన సంగమ యుగములోనే తప్పక రావలసి వచ్చింది. పావనంగా అగుటలో సమయము పడ్తుంది. అర్ధకల్పము నుండి తల పై పాప భారము ఉంది. యోగాగ్ని ద్వారా ఆత్మలో ఏర్పడిన మలినాలు తొలగిపోతాయి. మీరు సతీప్రధానంగా అవ్వాలి. పతితంగా అయిన మనము స్మృతి ద్వారానే పావనంగా అవుతూ ఉంటాము. ఇది చాలా సహజము. మనము మళ్ళీ 84 జన్మల చక్రములో తిరగాలి. పిల్లలకు ఈ జ్ఞానము లభించింది. నేను మళ్ళీ మీకు రాజయోగము నేర్పించేందుకు వచ్చానని తండ్రి కూడా అంటున్నారు. తండ్రి వారసత్వమునిస్తారు. రావణుడు శాపమునిస్తాడు. ఈ విషయము తండ్రి స్వయంగా కూర్చుని అర్థం చేయిస్తున్నారు. ఈ సమయములో తండ్రి వచ్చి మనోకామనలన్నీ పూర్తి చేస్తారు. అశుభ కామనలను మాయ పూర్తి చేస్తుంది. ఈ రోజులలో క్షుద్ర శక్తులు గలవారు చాలా ధనాన్ని సంపాదిస్తారు. ఆ కోరికలను మాయ పూర్తి చేస్తుంది. వారికి కూడా ప్రత్యేక పుస్తకాలు మొదలైనవి ఉంటాయి. మీకైతే ఏ పుస్తకమూ లేదు. శాస్త్రాలు మొదలైనవి చదివే పనీ లేదు. మీకు తండ్రి ఇచ్చే శ్రీమతము ఏమనగా - పిల్లలూ, పావనంగా అవ్వండి, ఇతరులను పావనంగా చేయండి. మీరు ఎప్పుడూ పతితంగా అవ్వరాదు. మీ డిపార్టుమెంటు వేరుగా ఉంది. కల్పక్రితము వచ్చి ఎవరు బ్రాహ్మణులుగా అయ్యారో వారే పురుషార్థము చేస్తారు. దేవతల సాంప్లింగ్ (నాటు) ఎలా వేయబడుతుందో గమనించండి. బ్రాహ్మణులుగా అవుతూ పోతారు. కొద్దిగానైనా విని పోయిన వారు కూడా రాజధానిలో ప్రజలుగా వచ్చేస్తారు కదా. మృత్యువు మీ ముందే నిలబడి ఉంది. గొడవలు, పోట్లాటలు కొంచెము ఎక్కువ కూడా అవ్వవచ్చు, బండ్లు కూడా జరగవచ్చు. ఇంకా కొంచెము ఆలస్యముందని బుద్ధి చెప్తుంది. రాజధాని అప్పుడే ఎక్కడ స్థాపనయ్యింది? రాజులు, సన్యాసులు మొదలైనవారికి ఇంకా జ్ఞానము ఎక్కడ ఇచ్చారు? వినాశనమయ్యేందుకు ఇంకా కొంచెము ఆలస్యమౌతుందని వినేకము చెప్తుంది. పోతే రిహార్స్ జరుగుతూ ఉంటాయి. ఆశ్చర్యము కదా! వారు యుద్ధాన్ని ఆపేందుకు యజ్ఞమును రచిస్తారు కాని మొత్తము ప్రపంచాన్ని పరివర్తన చేసేందుకు(వినాశము చేసేందుకు) భగవంతుడు ఈ యజ్ఞాన్ని రచించారు. కొంచెము శాంతిస్తూనే మేము యజ్ఞము రచించినందునే శాంతమైపోయిందని వారంటారు. ఒక్కసారి యజ్ఞము సఫలమౌతే అది కొనసాగుతూనే ఉంటుంది. వర్షము వచ్చేందుకు యజ్ఞము రచిస్తారు, వర్షము పడే సంతోషమవుతుంది. వర్షము రాకుంటే ఈశ్వరుని నిర్ణయము అని అంటారు. ఎవరైనా శరీరము

వదిలితే స్వర్గస్థులయ్యారని అంటారు. స్వర్గానికి వెళ్తే శోకించే అవసరమే లేదు. స్వర్గానికి వెళ్ళారంటే అహో సౌభాగ్యము! అని భావించాలి కదా. మాయా రావణుడు అందరి బుద్ధికి తాళము వేసేశాడు. మనము కల్పక్రితము వలె మళ్ళీ పురుషార్థము చేస్తున్నామని మీకు తెలుసు.

భారతదేశము అవినాశి ఖండము. అప్పుడు ఇతర ధర్మమేదీ లేదు. ఇవన్నీ తర్వాత మీరు రచించారు. ఇది కూడా ద్రామాలోని భావి అంటారు. రక్తపు నదులు ఇచ్చటనే ప్రవహిస్తాయి. పరస్పరము కొట్లాడుకుంటూ ఉంటారు. భలే భాయీ-భాయీగా చాలా సమయము నుండి ఉన్నా హిందూ ధర్మము, ముసల్మాను ధర్మము వేరు వేరు కదా. వారందరూ తర్వాతనే వస్తారు అందువలన పరస్పరము వీల మధ్యనే యుద్ధము జరుగుతుంది. మీకు దీనితో ఎలాంటి సంబంధము లేదు. మీరు మీ సేవలో తత్వరూపై ఉండాలి. కేవలం 3 అడుగుల నేల తీసుకొని ఈ ఆసుపత్రిని తెరవాలి. నెమ్మది-నెమ్మదిగా వృద్ధి చెందుతూ పోతుంది. ఒక్కొక్క చుక్క నీటితో చెరువు తయారౌతుంది కదా. ఇంటిలో కూడా ఈ చిత్రాలు ఉంచుకోండి. 21 జన్మల వారసత్వము అనంతమైన తండ్రి ద్వారా ఎలా పొందుకోవాలో మీరు వస్తే తెలియజేస్తామని చెప్పండి. మృత్యువు మీ ముందే నిలబడి ఉంది. ఇప్పుడు కేవలం అనంతమైన తండ్రిని, అనంతమైన వారసత్వాన్ని పృతి చేయండి. దీనిని మృత్యులోకమని అంటారు. తండ్రి అంటున్నారు - నన్ను పృతి చేస్తే నేను మిమ్ములను నా జతలో తీసుకెళ్తాను. అందుకే నేను మృత్యువుకే మృత్యువైన మహాకాలుడను అని అంటారు. అకాల సింహాసనము ఉంది కదా. మీరు అకాలమైన(అవినాశి) ఆత్మలు. మేము ఈ ప్రపంచము నుండి పూర్తిగా భిన్నమైనవారమని పిల్లలు అర్థము చేసుకున్నారు. ఇచ్చట చదివించేవారు విచిత్రాలు. ఆత్మలతో మాట్లాడారు. ఆత్మయే వింటుంది, ఆత్మయే ఈ నోటి ద్వారా వినిపిస్తూ ఉంది. ఆత్మ ఈ చెవుల ద్వారా వింటున్నది. ఆత్మలమైన మనము ఈ శరీరము ద్వారా ఈ పనులు చేస్తున్నాము. ఆత్మకు రస్నా(అనుభవము) లభిస్తుంది. ఇది తీయగా ఉంది, పుల్లగా ఉందని ఆత్మయే అంటుంది. ఆత్మలోనే సంస్కారముంటుంది. తండ్రి ఆత్మలకే చెప్తున్నారు - ఇప్పుడు వాపసు ఇంటికి వెళ్ళాలి. మీరు 84 జన్మలు తీసుకున్నారు. ఇప్పుడు ఈ శరీరాన్ని వదిలేయాలి. దీని నుండి మమకారము తొలగించాలి. సర్వానికి కూడా మమకారముండదు. పాత శరీరాన్ని వదిలి కొత్తది తీసుకుంటుంది. మీది కూడా చాలా పాత శరీరము. దీనిని కూడా అలాగే వదిలేయాలి. భ్రమరీ ఉదాహరణ కూడా మీదే. వాస్తవానికి సన్యాసులు ఈ ఉదాహరణలను ఇవ్వజాలరు. ఈ పతిత ప్రపంచములో అందరూ వికారాలలో మునిగిన పేడ పురుగులే. బ్రాహ్మణీలైన మీరు భూ-భూ చేసి వారిని పతితుల నుండి పావనంగా చేస్తారు. శివబాబాను పృతి చేయమని చెప్తారు. ఇది మనుష్యులను దేవతలుగా చేసే ఇంద్రజాలము. ఇంద్రజాలికుడు, వ్యాపారస్థుడు, రత్నాగరుడు మొదలగునవన్నీ వారి పేర్లే.

బాబా పిల్లలకు అనేక రకాలుగా అర్థం చేయిస్తారు. అయినా మళ్ళీ - తండ్రిని, వారసత్వాన్ని పృతి చేయమని తండ్రి చెప్తున్నారు. తండ్రి అంటున్నారు - ఒక్కసారి మీరు నాకు బలిహారమౌతే నేను మీకు 21 సార్లు బలిహారమౌతాను. ఈ వ్యాపారము బాగుంది కదా. శివబాబా అయితే దాత. మమకారాన్ని ఎలా తొలగించుకోవాలో వారు యుక్తులు తెలుపుతారు. గృహస్థ వ్యవహారములో ఉంటూ శ్రీమతమును అనుసరించండి. శ్రీమతములో మొదటిది - పవిత్రత. ఇది ఆత్మిక యాత్ర. మొత్తం ఆధారమంతా యాత్ర పైననే ఉంది. మనుష్యులైతే గుంపులు గుంపులుగా శారీరిక యాత్ర

చేస్తూ ఉంటారు. మీది ఒక్కటే ఆత్మిక యాత్ర. దీనిని పరమాత్మ కూర్చోని ఆత్మలకు నేర్పిస్తున్నారు. ఇదంతా బుద్ధికి సంబంధించిన విషయము. పిల్లలైన మీ వద్దకు దుఃఖము రాజాలదు. ఇంత గొప్ప వినాశనము మన కొరకు జరుగుతూ ఉందని మీకు తెలుసు. అందువలన మీ ఆంతరికములో దుఃఖము రాకూడదు. ఒకవేళ వస్తే వారు కచ్చాగా ఉన్నారని అర్థము. ఇంకా జ్ఞాన అవస్థ పూర్తిగా లేదని భావించాలి. మంచిది.

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రియస్థులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధర్మ కిరీటు ముఖ్యసారము:-

1. శరీరమనే పాత తొడుగు పై మమకారాన్ని తొలగించి వేయాలి. బుద్ధి ద్వారా ఆత్మిక యాత్రలో తత్వరూపై ఉండాలి.
2. పాత ప్రపంచములోని ఏ విషయముతోనూ సంబంధముంచక జ్ఞాన చితి పై కూర్చుని పావనంగా తయారై తండ్రి నుండి పూర్తిగా వారసత్వాన్ని తీసుకోవాలి.

**వరదానము:- “ తమ పూజ్య స్వరూపస్థితి ద్వారా సదా ఆత్మిక నషాలో ఉండే జీవన్ముక్త భవ ”**

బ్రాహ్మణ జీవితంలో ఆనందము జీవన్ముక్త స్థితిలో ఉంది. ఎవరికైతే తమ పూజ్య స్వరూపము సదా స్మృతిలో ఉంటుందో వారి కనులు ఒక్క తండ్రి వైపు తప్ప ఇంకెక్కడకూ వెళ్లజాలవు. పుణ్య ఆత్మల ముందు వ్యక్తులు, వైభవాలన్నీ స్వయం తమంతకు తామే వంగి నమస్కరిస్తాయి. పూజ్యులు ఎవ్వరి వైపు ఆకర్షితమవ్వజాలరు. దేహ సంబంధాలు, పదార్థాలు, సంస్కారాలకు కూడా వారి మనసు-బుద్ధి ఆకర్షింపబడవు. వారు ఎప్పుడూ ఏ బంధనములోనూ బంధింపబడజాలరు. సదా జీవన్ముక్త స్థితిని అనుభవం చేస్తారు.

సెగ్లెగ్న్ :- “ ఎవరైతే నిమిత్తంగా, నిరహంకారులుగా ఉంటారో,

వారే సత్త్వమైన సేవాధారులు ”